



21 чэрвеня на Мінскім паштамце адбылася цырымонія памятнага гашэння паштовай прадукцыі, прысвечанай II Еўрапейскім гульням 2019 года.

У цырымоніі ўрачыстага гашэння ўзялі ўдзел:

Міністр сувязі і інфарматызацыі Рэспублікі Беларусь Шульган Канстанцін Канстанцінавіч;
Генеральны дырэктар РУП «Белпошта» Матусевіч Уладзімір Уладзіміравіч.

Гашэнне выходнай карэспандэнцыі спецыяльным паштовым штэмпелем з выявай талісмана II Еўрапейскіх гульняў 2019 году - лісяняці Лёсіка - будзе праводзіцца на працягу ўсяго мультыспартыўнага форуму: з 21 па 30 чэрвеня 2019 года.

У наведвальнікаў Мінскага паштамта была ўнікальная магчымасць бясплатна адправіць маркіраваных паштовую картку, пагашаную спецыяльным памятным штэмпелем.

Падчас прэзентацыі свае спартыўныя магчымасці прадэманстравалі шматразовыя пераможцы рэспубліканскіх і міжнародных спаборніцтваў браты Глінскія: 8-гадовы Сава, 9-гадовы Макар і 10-гадовы Мірон. Яны ўдзельнікі клуба «Палестра» (сучасны Панкратыён) пад кіраўніцтвам Валдайцава Аляксандра Іванавіча.

РУП «Белпошта» для сваіх кліентаў падрыхтавала яшчэ адзін прыемны сюрпрыз: пры дапамозе тэхналогіі дапоўненай рэальнасці можна «ажывіць» лісянё Лёсіка.

Для гэтага неабходна спампаваць бясплатны мабільны дадатак AR MARKA BELARUS, запусціць яго, навесці камеру планшэта або смартфона пад кіраваннем аперацыйнай сістэмы Android альбо iOS на паштовыя маркі, прысвечаныя галоўнай спартыўнай падзеі года. Пасля з'яўлення, пад гукі гулу стадыёна, Лёсік круціць галавой і хвостом, пры націсканні на яго - падморгвае.

Міністэрствам сувязі і інфарматызацыі Рэспублікі Беларусь выпушчаныя ў абарачэнне больш за 1300 беларускіх паштовых марак, з іх 118 прысвечаны спартыўнай тэматыцы. Спартыўная тэматыка таксама адлюстравана і на мастацкіх маркіраваных канвертах і картках. Звыш 50 сюжэтаў адлюстроўваюць спартыўныя дасягненні беларускіх спартсменаў.

Да правядзення II Еўрапейскіх гульняў 2019 года выраблена наступная паштовая прадукцыя:

- мастацкая немаркіраваная паштовая картка, выраблена ў жніўні 2018 года;
- мастацкі маркіраваны канверт, выпушчаны ў зварот 1 верасня 2018 года;
- 4 паштовыя маркі, канверт Першага дня і спецыяльны паштовы штэмпель, выпушчаныя ў зварот 1 лютага 2019 года;
- мастацкі маркіраваны канверт, выпушчаны ў зварот 19 красавіка 2019 году;
- мастацкая маркіраваная паштовая картка, выпушчаная ў абарачэнне 25 красавіка 2019 года;
- спецыяльны паштовы штэмпель з перыядам дзеяння з 21 па 30 чэрвеня 2019 года.